

दिनांक - 09.02.2016 को उपायुक्त, लातेहार के निदेशानुसार अपर समाहर्ता की अध्यक्षता में राजस्व संग्रहण एवं राजस्व कार्यों की समीक्षात्मक बैठक की कार्यवाही :-

उपस्थिति- पंजी के अनुसार।

सर्वप्रथम अपर समाहर्ता, लातेहार के द्वारा उपस्थित पदाधिकारियों को स्वागत करते हुए बैठक की कार्यवाही आरम्भ की गई :-

1. **उत्पाद विभाग :-** उत्पाद अधीक्षक के उपस्थित प्रतिनिधि के द्वारा बताया गया कि माह जनवरी 2016 तक वार्षिक लक्ष्य- 6.24 करोड़ के विरुद्ध कुल- 4.03 करोड़ रुपये की राजस्व वसूली की गई है। उनके द्वारा बताया गया कि मार्च 2016 तक 100% राजस्व की वसूली कर ली जायगी।
2. **खनन विभाग :-** सहायक खनन पदाधिकारी के द्वारा बताया गया कि माह जनवरी 2016 तक कुल वार्षिक लक्ष्य- 38.25 करोड़ के विरुद्ध 31.82 करोड़ रुपये की राजस्व वसूली की गई। उनके द्वारा बताया गया कि विभाग के द्वारा लक्ष्य में वृद्धि कर दी गई है। राजस्व वसूली का लक्ष्य पूरा करने का प्रयास करूंगा।
3. **अवर निबंधक :-** अवर निबंधक के द्वारा बताया गया कि माह जनवरी 2016 तक कुल वार्षिक लक्ष्य- 4.42 करोड़ के विरुद्ध 2.55 करोड़ रुपये की राजस्व वसूली की गई।
4. **नगर पंचायत :-** इनके द्वारा माह जनवरी 2016 तक मात्र 14.31 लाख रुपये की राजस्व वसूली की गई है। सिटी मैनेजर के द्वारा बताया गया कि 01 अप्रैल 2016 से होल्डींग टैक्स की वसूली का कार्य प्रारम्भ हो जायेगा। उन्हें निदेश दिया गया कि कच्चा-पक्का एवं अन्य प्रकार के मकान का दर निर्धारण बोर्ड की बैठक में करना सुनिश्चित करें।
5. **वन प्रमण्डल :-** इनके द्वारा मात्र 6.68 लाख रुपये की राजस्व वसूली की गई है।
6. **विद्युत विभाग :-** इनके प्रतिनिधि के द्वारा बताया गया कि वार्षिक लक्ष्य- 10.80 करोड़ के विरुद्ध अब तक 6.5797 करोड़ रुपये की वसूली की गई है। उनके द्वारा बताया गया कि ग्रामीण क्षेत्रों में वसूली नहीं होने के कारण वसूली कम हुई है। नीलाम पदाधिकारी के रूप में नामित करने हेतु प्रस्ताव देने का निदेश दिया गया।
7. **राष्ट्रीय बचत :-** इनके द्वारा मात्र 14.67 करोड़ रुपये की वसूली की गई।
8. **वाणिज्यकर विभाग :-** वाणिज्यकर उपायुक्त के उपस्थित प्रतिनिधि के द्वारा बताया गया कि तीनों जिला के मिलाकर कुल वार्षिक लक्ष्य 107.50 करोड़ रुपये के विरुद्ध कुल 79.54 करोड़ रुपये की वसूली की गई है।
9. **परिवहन विभाग :-** जिला परिवहन पदाधिकारी, लातेहार के द्वारा बताया गया कि माह जनवरी- 2016 तक वार्षिक लक्ष्य-7.00 करोड़ के विरुद्ध 3.5448 करोड़ रुपये की राजस्व वसूली की गई है। उन्हें निदेश दिया गया कि अभियान चलाकर राजस्व की वसूली करें ताकि लक्ष्य के अनुरूप वसूली की जा सकें।
10. **राजस्व लगान :-** जिले में अब तक राजस्व लगान वसूली माह जनवरी- 2016 तक 9.97 लाख की वसूली की गई है। अंचल अधिकारियों को निदेश दिया गया है कि राजस्व शिविर लगाकर राजस्व की शतप्रतिशत वसूली करना सुनिश्चित करेंगे।
11. **मत्स्य विभाग :-** इनके द्वारा माह जनवरी 2016 तक 7.18 लाख रुपये की वसूली की गई।
12. **माप तौल निरीक्षक :-** ये बैठक में अनुपस्थित पाये गये। इनके द्वारा प्रतिवेदन भी उपलब्ध नहीं कराया गया है।
13. **नीलाम-पत्र :-** जिला नीलाम पत्र पदाधिकारी के द्वारा बताया गया कि मेरे स्तर से जनवरी 2016 में कुल 10 मामले का निस्तार किया गया जिसमें कुल- 738362/- रुपये की वसूली की गई। सभी नीलाम पत्र पदाधिकारियों को निदेश दिया गया कि पंजी IX एवं X का मिलान बैंक से करना सुनिश्चित करें एवं बकायादारों पर नोटिश करते हुए वसूली का कार्य करना सुनिश्चित करें।

14. सरकारी विभागों का भू-हस्तान्तरण:- कार्यपालक पदाधिकारी, नगर पंचायत, लातेहार को निदेश दिया गया कि विभिन्न परियोजनाओं को दी जाने वाली गैरमजरूआ डीम्ड फॉरेस्ट भूमि का अनापत्ति हेतु वन प्रमण्डल पदाधिकारी, लातेहार से समन्वय स्थापित कर उनके निदेशानुसार अनापत्ति प्राप्त करने की कार्रवाई करना सुनिश्चित करें। अंचल अधिकारी, महुआडाड़ को निदेश दिया गया कि बालिका आवासीय विद्यालय एवं मूल्यवर्द्धन केन्द्र के निर्माण हेतु गैरमजरूआ भूमि का प्रस्ताव अविलम्ब दे। बरवाडीह अंचल अधिकारी को भी निदेश दिया गया कि मॉडल विद्यालय, सामुदायिक स्वास्थ्य केन्द्र, बेतला में हेलीपैड एवं 112 वी बटालियन के मुख्यालय हेतु आवश्यकतानुसार गैरमजरूआ भूमि का प्रस्ताव देना सुनिश्चित करें। सभी अंचल अधिकारी को निदेश दिया गया कि अंचल स्तर पर हस्तान्तरण की लम्बित प्रक्रिया को पूर्ण करते हुए उचित माध्यम से अभिलेख भेजना सुनिश्चित करें।

15. दाखिल खारीज :-अंचल अधिकारियों के द्वारा दाखिल खारीज के मामले पर निम्न प्रकार निष्पदान किया गया है :-

क्रमांक	अंचल का नाम	कुल दाखिल मामले	कुल निष्पादित मामले	कुल लंबित मामले
1	लातेहार	387	387	0
2	चन्द्रवा	157	152	5
3	बालूमाथ	253	253	0
4	बरियातू	21	17	4
5	हेरहज	8	3	5
6	मनिका	116	115	1
7	बरवाडीह	290	280	10
8	महुआडाड़	39	39	0
9	गारू	12	12	0

16. अन्यान्य:- सभी अंचल अधिकारी को निदेश दिया गया कि लोक भूमि अतिक्रमण अधिनियम एवं विशेष जाँच दल से संबंधित प्रतिवेदन एक सप्ताह के अन्दर भेजना सुनिश्चित करें। आपदा से घटित घटना के संबंध में अविलम्ब जिला को अवगत कराई जाय तथा आपदा प्रबंधन के द्वारा निर्धारित माप-दण्ड के अनुसार अनुग्रह अनुदान राशि के भुगतान करने हेतु स्पष्ट मन्तव्य के साथ प्रस्ताव/ अभिलेख संबंधित अनुमण्डल पदाधिकारी के माध्यम से भेजना सुनिश्चित करें। सरकार के द्वारा दी जाने वाली मुआवजा एवं प्रावधान के बारे में जन प्रतिनिधियों के माध्यम से प्रचार-प्रसार करना सुनिश्चित करें।

सधन्यवाद, बैठक की कार्यवाही समाप्त की गई।

प्रभारी पदाधिकारी,

राजस्व शाखा, लातेहार।

अपर समाहर्ता,
लातेहार।

ज्ञापांक.....196/रा0 दिनांक...25/02/2016

प्रतिलिपि :- सभी संबंधित विभाग के पदाधिकारी/प्रतिनिधि को सूचनार्थ एवं आवश्यक कार्रवाई हेतु प्रेषित।

प्रतिलिपि :- सरकार के उप सचिव, राजस्व निबंधन एवं भूमि सुधार विभाग, झारखण्ड, राँची को सादर सूचनार्थ प्रेषित।

प्रतिलिपि:- आयुक्त के सचिव, पलामू प्रमण्डल, मेदिनीनगर को सादर सूचनार्थ प्रेषित।

प्रभारी पदाधिकारी,

राजस्व शाखा, लातेहार।

अपर समाहर्ता,
लातेहार।